


«САМЫ ЖЫВУЦЬ ТАМ, ЯК ЦЯЛЯТЫ!»

ПА ГАРЫЗАНТАЛІ:

2. Збор ураджаю сельскагаспадарчых культур. 6. Вадаплаўная птушка, выдатны рыба-лоў. 8. «А ў вадзіцы шыбка ... // Шмыгаціць на паплаўкох». З верша Я. Купалы «Летам». 9. Штучная прынада для лоўлі рыбы. 12. Каштоўная прамысловая рыба, якую каля 100 гадоў таму можна было часта сустрэць у беларускіх рэках басейна Дняпра; сёння ... разводзяць у шэрагу рыбгасаў краіны. 13. ... толькі ракаў красіць (прык.). 14. «Уклейкі, плоткі, галаўні, // Язі паважныя і карпы, // Што тыя зябры, — ...». З верша П. Броўкі «На рыбалцы». 15. «Смачная рыбачка карась, // Пацалуі, мой мілы, хоць ...». З прыпеўкі. 16. Горад на Міншчыне. 17. Чым даўжэй ... ў рыбака, тым менш веры яго байкам (прык.). 18. Лясны жаваранак. 20. Шалаш з саломы або з галін. 22. «Звонкае ... шыпшынавае. // Ціхі прытулак язёў і самоў». З верша А. Грачанікава «Дняпро і Сож. Міжрэчча». 24. Вада вымые, ... высушыць (італ. прык.). 25. «Самы жывуць там, як цяляты! // А ... быў рыбац заўзяты». З паэмы Я. Коласа «Новая зямля» («За сталом»). 26. Музычна-драматычны твор. 27. Бацька быў рыбац, і ... ў ваду глядзяць (прык.). 28. Возера ў Расіі, у якім налічваецца каля 800 відаў рыб-эндэмікаў.

ПА ВЕРТЫКАЛІ: 1. Не той ..., што з вуды сарваўся, а той, што ў вядры застаўся (прык.). 3. Чый ..., таго і рыба (прык.). 4. Невялікі ярар. 5. Рыбалоўная снасць для лоўлі шчупакоў і іншых драпежных рыб. 7. Белы Траваедная рыба, якую гадуюць у беларускіх рыбгасах. 8. Таму, хто ... ўстае, рыба сама ў рукі ідзе (прык.). 10. Рыбаку



дождж не ... (прык.). 11. Выбірай ... па лоўлі, а кручок па рыбе (прык.). 17. «З вядром і добрай вудачкай, // Трымаючы сачок, // На досвітку па вулачках // Пакрочыў ...». З верша З. Бурачка «Рыбачок». 19. Гіганцкая акіянічная рыба, якую любіў лавіць пісьменнік Э. Хэмінгуэй. 21. Журба. 22. Павойная кустовая або дрэвавая паўднёвая расліна. 23. Літара грэчаскага алфавіта. 24. Паніжэнне ва ўзроўні.

г. Дзяржынск.

ПРАВЕРЦЕ КАЛІ ЛАСКА, АДКАЗЫ: Ліна. 23. Альфа. 24. Снад. 17. Рыбачок. 19. Марлін. 21. Нуда. 22. Рана. 10. Перашопа. 11. Вудзіць. 8. Папа. 4. Кошка. 5. Жарліца. 7. Амур. 28. Байка. **ПА ВЕРТЫКАЛІ:** 1. Шчупак. 2. Дзяржа. 26. Опера. 27. Дзеці. 18. Юра. 20. Буда. 22. Лета. 24. Сон. 14. Акні. 15. Ра. 16. Уста. 17. Рывка. 9. Мармышка. 12. Асётр. 13. Чайка.

СЁННЯ

Месяц

Поўня 20.07—26.07.
Месяц у сузор'і Вадалей.


Сонца

	Усход	Заход	Даўжыня дня
Мінск	5.06	21.25	16.19
Віцебск	4.49	21.22	16.33
Магілёў	4.56	21.15	16.19
Гомель	5.00	21.04	16.04
Гродна	5.23	21.39	16.16
Брэст	5.31	21.32	16.01

Імяніны

Пр. Пракопа.
К. Андрэя, Віктара, Данеля.

ЗАЎТРА



...у суседзях

ВАРШАВА	+22...+24°C	КІЕЎ	+17...+19°C	РЫГА	+19...+21°C
ВІЛЬНЮС	+21...+23°C	МАСКВА	+18...+20°C	С.ПЕЦЯРБУРГ	+19...+21°C



УСМІХНЕМСЯ

Калі наш чалавек купляе спартыўны касцюм, то ён альбо збіраецца адпачываць на прыродзе, альбо кладзецца ў бальніцу.

Муж — жонцы:
— Слухай, заўтра будзе вяселле майго лепшага сябра з гэтай, як яе, Джуліяй Робертс.
— Ты што, раней сказаць не мог? Што я надзена? І дзе мы будзем падарунак шукаць?

— Ну ты і дурніца! Гэтае кіно такое — «Вяселле майго лепшага сябра». Якая ты цёмная!..

— Ты б маўчаў лепш пра культуру. Калі я табе мінулы раз сказала, што пойдзем на

«Лебядзінае возера», хто з вудамі прыпёрся?!

Чалавек народжаны для шчасця, а не для таго, каб слухацца!

Васіліса, 4 гады.

— Бацька, дай дзвесце рублёў на вучобу!
— Ды хто ж цябе за дзвесце рублёў навучыць?
— Ды дзеўкі...

Калі генеральны дырэктар указвае беспрацоўнаму на ўсе яго недахопы, то гэта гутарка па прыёме на працу. Калі беспрацоўны ўказвае генеральнаму дырэктару на ўсе яго недахопы — гэта сустрэча аднакласнікаў.

Было сказана

Міхась СТРАЛЬЦОЎ, паэт, прэзік:
«Клопат усялякага слова — знайсці найкарацейшы шлях да суразмоўніка, слухача, чытача».

21 ЛІПЕНЯ

1573 год — нарадзіўся Данила Набароўскі, паэт, дыпламат, урач. Вывучаў замежныя мовы, медыцыну ў Базелі, творы рымскіх аўтараў у Арлеане і Страсбургу, прысутнічаў на лекцыях Галілея ў Падуі, дзе і захапіўся яго вучэннем. Жыў у Нясвіжы, Капылі, Станькаве, пад Наваградкам. Актыўна змагаўся з эпідэміямі ў Беларусі. На аснове вучэння К. Галена напісаў два медыцынскія трактаты. Адначасова займаўся літаратурнай творчасцю. У вершах і вершаваных пасланнях дадзены карціны, якія адлюстроўвалі сацыяльныя супярэчнасці Беларусі ў XVI-XVII стст. Памёр у 1640 годзе.

1761 год — 255 гадоў таму нарадзіўся Якуб Ясінінскі, ваенны і палітычны дзеяч, адзін з кіраўнікоў паўстання 1794 года, інжынер, паэт, генерал-лейтэнант (1794). У 1789 годзе сфарміраваў корпус інжынераў войска ВКЛ і прызначаны яго камандантам (начальнікам) у рангу падпалкоўніка. Належаў да радыкальнай групы «віленскіх якавінцаў», якія рыхтавалі паўстанне, заклікалі выкарыстоўваць вопыт французскай рэвалюцыі, выступалі за адмену рабства. У 1794 г. прызначаны камандантам узброеных сіл ВКЛ, кіраваў арганізацыяй новай арміі, набіраў у войска шляхты, мяшчан, сялян. Пісаў вершаваныя лістоўкі да сялян на беларускай мове. Загінуў у 1794 годзе.

1812 год — падчас вайны 1812 г. каля вёскі Салтанаўка, за 12 км на поўдзень ад

Магілёва, адбылася жорсткая бітва паміж палкамі 7-га пяхотнага корпуса генерала М. Раеўскага (15 тыс. чалавек) і французскімі войскамі корпуса маршала Л. Даву (26 тыс. чалавек). 20 ліпеня корпус Даву захапіў Магілёў і заняў пазіцыі каля Салтанаўкі. 2-я руская армія генерала П. Баграціёна



рухалася ад Бабруйска на Магілёў з мэтай злучэння з 1-й рускай арміяй. Атрымаўшы загад Баграціёна выбіць французаў з Магілёва, корпус Раеўскага 22 ліпеня адкінуў перадавыя часткі праціўніка, а 23 ліпеня перайшоў у атаку пад Салтанаўкай. У адзін з момантаў бою, калі здавалася, што рускія войскі адступяць, генерал Раеўскі стаў на чале асноўных сіл корпуса і павёў пяхоту ў атаку. Разам з ім ішлі яго сыны — старэйшы (Аляксандр, 16 гадоў) нёс сцяг Смаленскага палка, малодшы (Мікалай, 10 гадоў) ішоў з бацькам. Страты французаў склалі каля 5 тысяч, рускіх — 2500 чалавек. Дзеянні корпуса Раеўскага скавалі сілы праціўніка, забяспечылі пераправу галоўных

сіл арміі Баграціёна праз Дняпро. На месцы бою ў 1912 г. пастаўлена мемарыяльная капліца.

1911 год — 105 гадоў таму нарадзіўся (вёска Пясочнае, цяпер у Капыльскім раёне) Анатоль Астрэйка, беларускі паэт, перакладчык. У 1930 годзе скончыў курсы пры Мінскім педагагічным тэхнікуме, у 1932—1934 гг. вучыўся ў Мінскім педагагічным інстытуце. У Вялікую Айчынную вайну — адказны сакратар сатырычнай газеты-плаката «Раздавім фашысцкую гадзіну». Аўтар паэтычных зборнікаў «Крамлёўскія зоры», «Добры дзень», «Зямля мая» і інш. Напісаў паэму для дзяцей «Прыгоды дзеда Міхеда». Перакладаў на беларускую мову вершы А. Пушкіна, У. Маякоўскага, А. Твардоўскага. Папулярнымі сталі песні на вершы Астрэйкі «Ой, бацька, мой Нёман», «Шайковыя травы» і інш. Памёр у 1978 годзе.

1926 год — 90 гадоў таму нарадзіўся Ігар Канстанцінавіч Жмакін, беларускі вучоны ў галіне фізіялогіі, доктар медыцынскіх навук (1974), прафесар (1977). З 1959 года выкладаў у Гродзенскім медыцынскім інстытуце. Аўтар навуковых прац па фізіялогіі цэнтральнай нервовай сістэмы, сістэмных механізмах рэгуляцыі функцый, гісторыі фізіялогіі.

